

IL-ĠIMGHA

TAD-XXIX ĠIMGHA MATUL IS-SENA

Salmidija tal-Ġimgħa tal-1 ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Roddu ħajr lill-Mulej, għax għal dejjem it-tjieba tiegħu.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Roddu ħajr lill-Mulej, għax għal dejjem it-tjieba tiegħu.

Għax Alla kbir hu l-Mulej,
sultan kbir fuq l-allat kollha.
F'idejġ huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejġ saret.

Ant. Roddu ħajr lill-Mulej, għax għal dejjem it-tjieba tiegħu.

Ejjew inqimuh u ninxteħtu quddiemu,
għarkubbtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Roddu ħajr lill-Mulej, għax għal dejjem it-tjieba tiegħu.

M'hux li kontu llum tisimghu leħnu!
"La twebbsux qalbkom bħal f'Meriba,
bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Roddu ħajr lill-Mulej, għax għal dejjem it-tjieba tiegħu.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Roddu ħajr lill-Mulej, għax għal dejjem it-tjieba tiegħu.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Roddu ħajr lill-Mulej, għax għal dejjem it-tjieba tiegħu.

UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma' sbiħ il-jum*

Alla wieħed, tliet Persuni,
li b'setgħetek tmexxi l-ħlejjaq,
isma' l-kantiku li ninsgu
f'dan il-ħin ta' skiet b'tiffhirek.

Ara, Sid ħanin: bakkarna
biex, fil-hemda ta' dis-siegħa,
nitolbuk li tagħti 'l ruhna
fejqaq sħiħ mill-grieħi tagħha.

Jekk il-għadu jqarraq bina
fil-mistrieħ tal-lejl u naqgħu,
ejja minnufih erfagħna
lejk bis-setgħa tas-sebħ tiegħek.

Nitolbuk, bit-tama f'qalbna,
biex timliena bid-dawl tiegħek,
ħa nitwarrbu minn kull ħofra
ta' twegħir fit-triq tas-sema.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

II. *Matul il-jum*

Nitolbuk, Mulej, kun fostna,
biex bi mħabbtek timla 'l qalbna,
waqt li b'soghba u ndima kbira
nerfghu lej bit-talb idejna.

Ġesù twajjeb, aħna dnibna,
dorna lura mit-triq tiegħek;
o Mulej ħanin, aħfrilna
l-ghelt u l-ħażen kollu tagħna.

Bis-salib imqaddes tiegħek,
is-sinjal għażiż tal-fidwa,
kullimkien u dejjem żommna
taħt għajnejk, għax aħna wliedek.

Ġieħ u sebħ għal dejjem, Kristu,
Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

SALMODIJA

Ant. 1: Qum, Mulej, biex tagħtini l-għajnuna.

Salm 34 (35: 1-2. 3ċ. 9-19. 22. 23. 27-28)

I

Ħudha, Mulej, ma' min jeħodha miegħi, *
tqabad ma' min jitqabad kontrija.
Aqbad it-tarka, il-kbira u ż-żgħira, †
u qum biex tagħtini l-għajnuna. *
Għidli: "Jiena s-salvazzjoni tiegħek!"

Imma jien fil-Mulej nifraħ, *
nitghaxxaq bis-salvazzjoni tiegħu.
Saħansitra għadmi kollu jgħid: *
"Min hu bhalek, Mulej!"

Int teħles l-imsejken minn min hu aqwa minnu, *
l-imsejken u l-fqajjar minn dawk li jisirquh."

Iqumu xhieda qarrieqa, †
dak li ma nafx jistaqsuni; *
bid-deni għall-gid iħallsuni; qerduli ruħi.
Glorja.

Ant. 1: Qum, Mulej, biex tagħtini l-għajjnuna.

Ant. 2: Mulej Sidi, aghħtini raġun, aqbez għall-kawża tiegħi, għax int qawwi.

II

Izda meta huma kienu morda, *
jien kont nilbes l-ixkora;
kont ngħakkes bis-sawm lili nnifsi, *
u nitlob b'rasi mgħaddsa fi ħdani.
Bħal ħbieb, bħal ħuti mxejt magħhom; *
bħal min jagħli għal ommu nxtħett fin-niket.

Meta wqajt jien, ingemgħu flimkien jifirħu, *
ingħaqdu flimkien kontrija.
Iqassu fuqi nies li ma nafhomx, *
u bla heda jtertquni.
Mal-ħżiena jkasbruni u jiddieħku bija, *
jgħażžu snienhom kontrija.
Glorja.

Ant. 2: Mulej Sidi, aghħtini raġun, aqbez għall-kawża tiegħi, għax int qawwi.

Ant. 3: Il-jum kollu lsieni jxandar il-gustizzja tiegħek.

III

Int, Mulej Sidi, kemm se ddum tħares? †
Eħlisni mill-qerda tagħhom, *
eħlisli mill-iljuni ħajti l-għażiża.
Nizzik ħajr qalb gemgħa kbira, *
qalb kotra ta' nies infahħrek.

Thallix l-għedewwa qarrieqa
jithennew minħabba fija; *
anqas 'il dawk li għal xejn jobogħduni
jegħmzu 'l xulxin kontrija.
Int rajtu dan, Mulej; la tibqax sieket; *
Sidi, titbegħidx minni.
Stenbaħ u qum biex tagħtini raġun, †
biex taqbez għall-kawża tiegħi, *
Alla tiegħi u Sid tiegħi.

Jifirħu u jithennew *
dawk li jgħożzu l-gustizzja tiegħi;
u jgħidu dejjem: 'Kbir il-Mulej, *
li jgħożż is-sliem tal-qaddej tiegħu!"
Mbagħad ixandar ilsieni l-gustizzja tiegħek, *
il-jum kollu t-tifhir tiegħek.
Glorja.

Ant. 3: Il-jum kollu lsieni jxandar il-gustizzja tiegħek.

V/. Ibni, oqgħod għal kliemi.

R/. Hares il-kmandamenti tiegħi, u tgħix.

LEZZJONI 1

Qari mill-Ktieb tal-Profeta Baruk

Bar 1:14-2:5; 3:1-8

It-talba tal-poplu niedem

Aqraw ukoll dan il-ktieb, li qed nibagħtulkom, fid-dar tal-Mulej f'jum ta' festa u fil-granet ta' laqgħat solenni. Għidu dan:

Il-gustizzja hi minn-naħa tal-Mulej Alla tagħna, iżda minn-naħa tagħna, kif aħna llum, aħna għandna l-għajb ma' wiċċna, ma' wiċċ kull bniedem ta' Ġuda, u ma' wiċċ kull min joqgħod f'Ġerusalem, ma' wiċċ is-slaten u l-prinċipijiet, u l-qassisin tagħna, u ma' wiċċ missirijietna. Għax aħna dnibna quddiem il-Mulej, ma smajniex minnu, ma tajniex widen għall-Mulej Alla tagħna meta sejjhilna biex ingibu ruħna skond il-kmandamenti li tana l-Mulej.

Sa minn meta l-Mulej hareġ lil missirijietna mill-art ta' l-Egittu sa llum, aħna xxewwixna kontra l-Mulej Alla tagħna, għibna ruħna bla ħsieb u ma

smajniex il-lehen tiegħu. Għalhekk qabdu magħna l-hemm u s-saħta li l-Mulej habbrilna permezz tal-qaddej tiegħu Mosè, meta hareġ lil missirijietna mill-art ta' l-Egittu, biex jagħtihom art tnixxi ħalib u għasel; u hekk għadna sa llum. Ma smajniex lehen il-Mulej Alla tagħna f'kull ma qalilna permezz tal-profeti li bagħtilna, iżda kull wieħed minna mexa skond il-qalb hażina tiegħu billi qdejna allat oħra u għamilna dak li hu hażin quddiem il-Mulej Alla tagħna.

Għalhekk il-Mulej wettaq il-kelma li kien qal għalina u għall-imħallfin li kienu jaħkmu fuq Izrael, u għas-slaten u l-prinċipijiet tagħna, u għan-nies kollha ta' Izrael u ta' Ġuda; qatt ma sar taħt is-smewwiet kollha dak li hu għamel f'Ġerusalemm, kif hemm miktub fil-liġi ta' Mosè: wasalna biex nieklu l-laħam ta' wliedna bniet u subjien. Rħiehom f'idejn is-slaten kollha ta' madwarna biex ikunu mistkerrha u mwarrba mill-popli kollha ta' madwar, li fosthom xerridhom. U flok sidien sabu ruħhom ilsiera, għaliex dnibna kontra l-Mulej, Alla tagħna, billi ma smajniex kelmtu.

Mulej Alla ta' Izrael, li tista' kollox, ruħ imnikkta, qalb imġarrba, tgħajjatlek: jgħajjtulek: Isma' u henn, Mulej, għax dnibna quddiemek. Int qiegħed fuq it-tron tiegħek għal dejjem, u aħna qed nintilfu bla heda. Mulej Alla ta' Izrael, li tista' kollox, isma' t-talba tal-mejtin ta' Izrael, ta' wlied dawk li dinbu kontrik, u ma semgħux il-kelma tal-Mulej Alla tagħhom, u għalhekk ġie fuqna dan it-tigrib kollu. Tiftakarx fil-ħażen ta' missirijietna, imma ftakar fil-qawwa tiegħek u fl-isem tiegħek. Għax int il-Mulej Alla tagħna, u aħna nixtiequ nfahħruk, Mulej, għax int nissilt f'qalbna l-biża' tiegħek biex tħajjarna nsejju 'l ismek. Nixtiequ nfahħruk f'dan it-turufnament tagħna, għax battalna qlubna mill-ħażen kollu ta' missirijietna li dinbu kontrik. Ara, aħna llum għadna tturufnati fejn xerridna bhala haġa ta' għajb, mishuta, ikkundannati, b'kastig għall-ħażen kollu ta' missirijietna li tbiegħdu mill-Mulej Alla tagħna."

RESPONSORJU Ef 2:4-5; ara Bar 2:12

R/. Alla, għani fil-ħniena tiegħu, bis-saħħa ta' l-imħabba kbira li biha ħabbna, * Meta aħna konna mejta minħabba dnubietna, tana ħajja ġdida flimkien ma' Kristu.

V/. Dnibna, għamilna dak li hu mistkerrah, ksirna l-kmandamenti kollha tal-Mulej Alla tagħna. * Mela aħna konna mejta minħabba dnubietna, tana ħajja ġdida flimkien ma' Kristu.

LEZZJONI II

Qari mill-ittra ta' l-isqof Santu Wistin lil Proba

L-Ispirtu jidhol għalina

Kull min jitlob dan biss mingħand il-Mulej u dan biss ifittex, jitlob b'qalbu qawwija u b'moħħu mistrieħ, mingħajr ebda biża' li meta jingħatalu għandu mnejn jiswielu ta' deni; mhux biss, imma qawwi fit-twemmin li mingħajr dan kull haġa oħra li talabha kif imiss u qalagħha ftit li xejn tista' tiswielu. Qed nifhem dik il-ħajja, li hi biss il-ħajja tassew u hienja, il-ħajja ta' dejjem li fiha nithennew bis-sebħ tal-Mulej għal dejjem, mingħajr mewt u taħsir tal-ġisem u tar-ruħ. Kull haġa oħra li nfittxu u nitolbu, infittxuha u nitolbuha kif għandu jkun jekk twassalna għal din il-ħajja. Kull min jikseb din il-ħajja tas-sliem, ikollu kull ma jrid u ma jkun jeħtieġ xejn li ma jaqbilx ma' din il-ħajja.

Hemm tinsab tabilhaqq in-nixxieġha tal-ħajja, li għaliha għandna issa nixxennqu fit-talb, sakemm qegħdin ngħixu fit-tama u nistennew dak li għalissa ma narawx, *għad-dell tal-ġwenħajn* ta' dak li quddiemu huma x-xewqat kollha tagħna, biex nixbgħu *bil-ġid tad-dar* tiegħu u nixorbu *mix-xmara ta' l-hena* tiegħu, għax fih *hemm l-għajn tal-ħajja* u *fid-dawl tiegħu naraw id-dawl*, meta qalbna tikseb bix-xaba' l-ġid kollu li tixtieq u ma jibqagħlha xejn aktar għal xiex titniehed u tixxennaq imma tithenna bil-ħajja li tkun kisbet.

Dan hu s-sliem li s-setgħa ta' moħħna ma tasalx biex tagħraf kif inhu fih innifsu. Għalhekk meta aħna nfittxuh f'talbna, ma nagħrfux nitolbu kif imiss. Għax dak li aħna ma naslux biex naraw fi ħsiebna kif inhu fih innifsu, ma nagħrfux. Imma kull haġa li malli tiġi fi ħsiebna aħna nwarribuha, inneħħuha, niċċduha, nafu li m'hijix dik li aħna qegħdin infittxu, għalkemm dik li rridu nkunu għadna ma għarafniex kif inhi.

Hemm f'moħħna bħal baħħ li, biex insejjahlu hekk, huwa għerf; hekk mimli mill-Ispirtu ta' Alla li jgħinna fid-dgħufija tagħna għax wara li l-Appostlu qal: *Imma dak li qegħdin nittamaw, jekk m'aħniex narawh, qed nistennewh bis-sabar*, kompla jgħid: *Hekk ukoll l-Ispirtu, minn-naħa tiegħu, jgħinna fin-nuqqas ta' ħila tagħna. Għax aħna lanqas biss nafu nitolbu kif imiss, imma l-Ispirtu stess jidhol għalina bit-talb tiegħu bi tnehid li ma jistax jifisser bil-kliem; u Alla, li l-ħarsa tiegħu tinfed il-qlub, jaf x'inhil x-xewqa ta' l-Ispirtu: bit-talb tiegħu jidhol għall-qaddisin skond ma jrid Alla.*

Dan il-kliem ma għandniex nifhmuh fis-sens li l-Ispirtu Qaddis ta' Alla, li fi ħdan it-Trinità huwa Alla li fih ma jista' jkun hemm ebda tibdil u flimkien mal-Missier u ma' l-Iben hu Alla wieħed, qisu jidhol għall-qaddisin bħal xi wieħed li

m'huwiex dak li Alla. *Jidhol għall-qaddisin* għax iqanqal il-qaddisin biex jitolbu bħalma hemm miktub: *Il-Mulej Alla tagħkom iġarrabkom, biex jara jekk tħobbuhx*, Jigifieri biex jifihkom għajnejkom ħa taraw. L-Ispirtu, mela, iqanqal lill- qaddisin biex jitolbu b'herqa li ma bħalha, billi jnebbahhom bix-xewqa għal ħaġa hekk ta' l-għageb li għalissa huma ma jagħrfux għalkollox imma jistennwha bis-sabar. U kif nithaddtu fuq ħaġa li aħna nittamaw u li ma nagħrfuhiex? Għax kieku ma konniex nafu biha, ma konniex nixtiquha, u, minn-naħa l-oħra, kieku konna narawha la konna nixtiquha u lanqas konna nfittxuha bil-herqa.

RESPONSORJU Rum 8:26b; Żak 12:4a. 10

R/. Aħna anqas biss nafu nitolbu kif imiss. * Imma l-Ispirtu stess jidhol għalina bit-talb tiegħu bi tnehid li ma jistax jifisser il-kliem.

V/. Dakinhar, jgħid il-Mulej, fuq id-dar ta' David u fuq dawki li jagħmmru f'Ġerusalem insawwab spirtu ta' ħniena u ta' talb. * Imma l-Ispirtu stess jidhol għalina bit-talb tiegħu bi tnehid li ma jistax jifisser bil-kliem.

TALBA

O Alla ta' dejjem li tista' kolloxx, aghmel li norbtu dejjem ir-rieda tagħna ma' tiegħek u naqdu s-setgħa tiegħek b'qalb safja. B'Ibnek Ġesù Kristu Sidna, li miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

TIFHIR TA' SBIH IL-JUM

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Kristu, Verb etern, Bin Alla,
li sirt bniedem minn Omm Vergni,
inti l-gmiel u l-ferħ tas-sema,
il-qawmien u s-sahħa tagħna.

Bhalma d-dawl tax-xemx għall-ħidma
ta' jum gdid qed isejjhilna,
hekk fl-ispirtu wkoll nitqanqlu
biex nibdewh bit-tifhir tiegħek.

Inzel, Dawl ħanin, u keċċi
dlam il-lejl tad-dnub minn ruhna;
wettaq fina t-tama hienja
tal-qawmien għad-dawl tal-glorja.

Ibqa' magħna w zommna ħielsa
bħala wlied id-dawl f'ħidmietna;
biegħed minna kull ma jħammeġ
il-fehmiet indaf ta' moħħna.

Tkun il-fidi d-dawl ta' jiemna,
fiha nxettlu t-tama tagħna,
biex naraw il-frott imbierek
ta' l-imħabba li tqaddisna.

Ġieħ u sebħ għal dejjem, Kristu,
Sultan twajjeb, jintradd lilek,
Lill-Missier, u lill-Ispirtu
Difensur u Farag tagħna. Ammen.

SALMODIJA

Ant. 1: Int tilqa' bil-qalb vittmi xierqa fuq l-altar tieghek, Mulej.

Salm 50 (51)

Ikollok ħniena minni, o Alla, fi tjubitek; *
fil-kobor tal-ħniena tieghek ħassar ħtijieti.
Aħsilni kollni mill-ħtija tiegħi; *
naddafni mid-dnub tiegħi.

Għax jien nagħrafhom ħtijieti; *
id-dnub tiegħi dejjem quddiemi.
Kontrik biss jiena dnibt, *
u dak li hu ħażin f'għajnejk għamilt.
Hekk jingħaraf is-sewwa tal-kelma tieghek, *
u bla tebgħa jidher il-ħaqq tieghek.

Ara, jiena ssawwart fil-ħtija, *
u fid-dnub nisslitni ommi.
Int li tħobb il-qalb sinciera, *
għallimni l-għerf fil-fond ta' qalbi.

Roxxni bl-ilma, u nissaffa; *
aħsilni, u aktar mis-silg nibjad.
Aghmel li nisma' l-ferħ u l-hena, *
biex għadmi, li int shaqt, jithenna.

Dawwar wiċċek minn ħtijieti; *
ħassar ħżuniti kollha.
Ohloq fija qalb safja, o Alla, *
u spirtu qawwi gedded fija.

La twarrabnix minn quddiemek; *
tneħħix minni l-ispirtu qaddis tieghek.
Roddli l-hena tas-salvazzjoni tieghek, *
u bi spirtu qalbieni wettaqni.

Lill-midinbin ngħallem triqatek, *
u l-ħatjin lejk jerggħu lura.

Eħlisni mill-piena tal-mewt, o Alla, †
Alla tas-salvazzjoni tiegħi; *
u lsieni jfahħar il-gustizzja tiegħek.

Iftaħli xufftejja, Sidi, *
u fommi jxandar it-tifhir tiegħek.
Għax lilek ma jogħgħbokx is-sagrificċju; *
noffrilek vittmi maħruqa, u ma tilqagħhomx.
Is-sagrificċju tiegħi, o Alla, hu l-qalb niedma; *
qalb maqsuma u sogħbiena ma twarrabhiex, o Alla.

Aghmel il-għid lil Sijon fi tjubitek; *
erga' ibni l-ħitan ta' Ġerusalemm.
Mbagħad tilqa' bil-qalb vittmi xierqa, †
sagrificċji ta' vittmi maħruqa u mitmuma; *
mbagħad joffrulek għogiela fuq l-artal tiegħek.
Glorja.

Ant. 1: Int tilqa' bil-qalb vittmi xierqa fuq l-altar tiegħek, Mulej.

Ant. 2: Bil-Mulej isib il-gustizzja u jitfahħar in-nisel kollu ta' Izrael.

Kantiku Iz 45:15-25

Tassew int Alla mistur, *
Alla ta' Izrael, salvatur.
Ilkoll imtlew bil-mistħija u l-għajb, *
telqu lkoll flimkien imriegħxa
dawk li jsawwru l-idoli.
Izrael salva bis-saħħa tal-Mulej, *
b'salvazzjoni għal dejjem;
qatt ma jkollkom m'niex tistħu u tiregħxu, *
għal dejjem ta' dejjem.

Għax dan jgħid il-Mulej li ħalaq is-smewwiet; *
Alla hu, li sawwar l-art, għamilha u wettaqha,
ma ħalaqhiex għal xejn, *
sawwarha biex jgħammru fiha:
"Jien hu l-Mulej, ma hemm ħadd ħliefi! *
Jien ma tkellimtx bil-moħbi,

f'xi mkien mudlam ta' l-art.
Ma għedtx lin-nisel ta' Ġakobb: *
'Fittxuni fil-fieragh' ; *
Jiena hu l-Mulej li nġhid is-sewwa,
u nxandar id-dritt."

Ingemgħu, ejjew, ersqu flimkien, *
intom il-fdal tal-ġnus.
M'għandhomx għaqal dawk li jgħorru
l-idoli tagħhom ta' l-għuda, *
dawk li jitolbu lil Alla li ma jsalvax.
Xandru u għidu bil-qawwa, *
u ftiehm u lkoll bejnietkom :
"Min ħabbru dan sa minn qabel? *
min xandru sa minn dak iż-żmien ?
Mhux jiena l-Mulej? †
U ma hemm ebda Alla ħliefi; *
Alla gust u salvatur, ma hemm hadd għajri.

Duru lejja mill-ġdid, truf kollha ta' l-art,
u intom tkunu salvi, *
għax jien hu Alla, u ma hemm hadd ħliefi!

Bija nnifsi ħlift, †
minn fommi ħarġet il-gustizzja, *
u l-kelma ma terġax lura:
għax quddiem i tiltewa kull irkobb, *
bija jahlef kull ilsien;
għalija għad jgħidu; *
'Fil-Mulej waħdu hemm il-ħaqq u l-qawwa,
għandu għad jigu, kollhom mistħija, *
dawk kollha li nkurlaw għalih ;
bil-Mulej isib il-gustizzja u jitfaħħar *
in-nisel kollu ta' Izrael.'
Glorja.

Ant. 2: Bil-Mulej isib il-gustizzja u jitfaħħar in-nisel kollu ta' Izrael.

Ant. 3: Idhlu quddiem il-Mulej b'ghana ferrieħi.

Salm 99 (100)

Għajtu bil-ferħ lill-Mulej, *
nies kollha ta' l-art,
aqdu bil-ferħ lill-Mulej, *
idhlu quddiemu b'ghana ferrieħi.

Kunu afu li Jahweh hu Alla; †
hu ħalaqna, u aħna tiegħu, *
aħna l-poplu tiegħu u n-nagħaġ tal-mergħa tiegħu.

Idhlu b'ghana ta' ħajr mill-bibien tiegħu; †
bit-tifhir fil-btieħi tat-tempju tiegħu; *
roddulu ħajr u bierku ismu!
Għax twajjeb il-Mulej, †
għal dejjem it-tjieba tiegħu; *
minn żmien għal żmien il-fedeltà tiegħu.
Glorja.

Ant. 3: Idhlu quddiem il-Mulej b'ghana ferrieħi.

LEZZJONI QASIRA

Ef 4:29-32

Ma għandha toħroġ minn fommkom ebda kelma m'ħix xierqa, imma kliem sewwa li jservi għall-bini tar-ruħ, fejn ikun meħtieġ, biex jagħti l-grazzja lil min jisma'. U tnikktux l-Ispirtu Qaddis ta' Alla, li fih intom immarkati għall-jum tal-fidwa. Mrar, saħna, korla, għajat, tagħjir, dan kollu warrbuh minnkomp, u wkoll kull ħażen ieħor. Kunu twajba ma' xulxin, ħennu għal xulxin, aħfru lil xulxin, bħalma Alla ħafer lilkom fi Kristu.

RESPONSORJU QASIR

R/. Fakkarni mas-sebħ fi tjubitek, * Għax fik jien nittama. Fakkarni.

V/. Għarrafni t-triq li minnha għandi ngħaddi. * Għax fik jien nittama. Glorja.
Fakkarni.

Ant. tal-kantiku ta' Żakkarija:

Il-Mulej gie jżur u jifdi l-poplu tiegħu.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjah profeta ta' l-Għoli; *
għax tmur qabel il-Mulej biex thejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
ħierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Il-Mulej gie jżur u jifdi l-poplu tiegħu.

PREĊI

Kristu salva lill-bnedmin bil-mewt tiegħu fuq is-salib. Nadurawh, u nitolbuh bil-ħniena:

Mulej, xerred fuqna t-tjieba tiegħek.

Kristu, ix-xemx u l-jum tagħna, itfa' fuqna r-ragġi tad-dija tiegħek:

- nixxef gewwa fina l-għeruf ta' kull hażen.

Żomm taħt il-ħarsien tiegħek il-ħsibijiet, il-kliem u l-għemil kollu tagħna:

- aġtina ġurnata li fiha nogħġbuk f'kollox.

Dawwar wiċċek minn ħtijietna:

- ħassar ħżunitna kollha.

Ħenn għal kull min hu batut fi gżiritna:

- bil-mewt u l-qawmien tiegħek, aġti lil kulhadd il-faraġ ta' l-Ispirtu s-Santu.

Missierna

Talba

O Alla, inti tkeċċi d-dlam ta' l-injoranza bid-dawl tal-Verb tiegħek; saħħaħ f'qalbna l-virtù tal-fidi li tajtna, u tħalli ebda tiġrib jitfi n-nar ta' l-imħabba li bil-grazzja tiegħek kebbist fina. B'Ibnek Ġesù Kristu Sidna, li miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lej k it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjed,
għib is-sliem tassew fi qlubna.

Isma' talbna, Missier twajjed,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-ħlejjaq triegi:
lil kull siegħa tal-gurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1. Jien nigri fit-triq tal-kmandamenti tiegħek, ghax int saħħaħtli qalbi.

Salm 118 (119): 25-32

IV (Dalet)

Mixħuta fit-trab hi ruħi; *
aħjini int skond il-kelma tiegħek.
Triqati wrejtek, u int wegibtني; *
ghallimni l-kmandamenti tiegħek.

Fehemni t-triq tal-preċetti tiegħek, *
biex naħseb fuq l-għegubijiet tiegħek.
Jiena nfejt bin-niket; *
erfağħni int skond il-kelma tiegħek.

Bieğħed minni triq tal-gideb; *

agħtini fi tjubitek il-liġi tiegħek.
Jien għażilt it-triq tas-sewwa; *
ħtart għalija d-digrieti tiegħek.

Inzomm shiħ mal-preċetti tiegħek; *
Mulej, tħallinix naqa' fil-mistħija.
Jien nigri fit-triq tal-kmandamenti tiegħek, *
ghax int saħħaħtli qalbi.
Glorja.

Ant.1. Jien nigri fit-triq tal-kmandamenti tiegħek, ghax int saħħaħtli qalbi.

Ant.2. Shiħa fil-Mulej it-tama tiegħi.

Salm 25 (26)

Aghmel haqq miegħi int, Mulej! †
Bla ħtija l-imġiba tiegħi, *
shiħa fil-Mulej it-tama tiegħi.
Ġarrabni, Mulej, u għarbilni, *
iflili moħħi u qalbi.
Tjubitek quddiem għajnejja, *
imxejt skond is-sewwa tiegħek.
Ma qgħadtx man-nies giddieba, *
ma sseħibtx ma' nies qarrieqa.
Nobgħod il-ġemgħa tal-ħżiena, *
ma nagħmilhiex mal-midinbin.

Naħsel fis-safa idejja, *
u ndur madwar l-artal tiegħek, Mulej,
biex ngħannilek ir-radd ta' ħajr, *
u nxandar għegubijietek kollha.
Mulej, nhobb id-dar ta' l-għamara tiegħek, *
il-post fejn jgħammar sebħek.

Tgħoddnix man-nies midinba, *
anqas ma' min ixerred id-dmija;
dawk li għandhom f'idejhom il-ħażen, *
u f'leminthom rigali qarrieqa.
Izda jien nimxi bla ħtija; *
eħlisni int, u henn għalija.

Jien b'rigli wieqaf fil-wita; *
fil-gemgħat, Mulej, lilek inbierek.
Glorja.

Ant.2. Shiħa fil-Mulej it-tama tiegħi.

Ant.3. Fil-Mulej ittamat qalbi, u ksibt l-ghajjnuna.

Salm 27 (28):1-3, 6-9

Lilek, Mulej, insejjaħ; *
blata tiegħi, tittarraxx għalija.
Jekk int tibqa' sieket miegħi, *
inkun nixbah lil min jinzel fil-ħofra.

Isma' lehen it-tnehid tiegħi
meta nsejjaħ l-ghajjnuna tiegħek, *
kull meta nerfa' idejja
lejn is-santwarju mqaddes tiegħek.

Tigbornix man-nies ħżiena, *
ma' dawk li jagħmlu l-ħażen,
li kliem ta' sliem jgħidu lil għajrhom, *
u qalbhom bil-qerq mimlija.

Imbierek il-Mulej, *
għax sema' lehen it-tnehid tiegħi.
Il-Mulej hu l-qawwa u t-tarka tiegħi, *
fih ittamat qalbi;
ksibt l-ghajjnuna u ferħet qalbi; *
inroddlu ħajr bl-ghana tiegħi.

Il-Mulej hu s-saħħa tal-poplu tiegħu, *
kenn tas-salvazzjoni għas-sultan, il-midluk tiegħu.
Salva l-poplu tiegħek, bierek 'il wirtek, *
kun ir-ragħaj tagħhom, erfagħhom għal dejjem!
Glorja.

Ant.3. Fil-Mulej ittamat qalbi, u ksibt l-ghajjnuna.

Fid-Disgħa ta' filghodu

LEZZJONI QASIRA Fil 2:2b-4

Kunu fehma waħda. Ha jkollkom l-istess imħabba, u kunu ruħ waħda u ħsieb wieħed. Tagħmlu xejn bl-ambizzjoni, anqas għall-frugħa; kunu umli, u kull wieħed minnkom iqis lill-ieħor aħjar minnu. Tfittxux kull wieħed li jaqbillu, imma li jaqbel lil haddieħor.

V/. Il-mogħdijiet tal-Mulej kollha tjieba u fedeltà.

R/. Għal min iħares il-patt u l-liġijiet tiegħu.

Talba

Mulej Ġesù Kristu, madwar id-disgħa ta' filghodu ħaduk għall-mewt tas-salib biex hekk issalva d-dinja; fiċ-ċokon tagħna nitolbuk biex dejjem tagħtina l-maħfra tiegħek għal ħtjietna l-imgħoddija, u tħarisna bla heda għal li ġej. Int li tgħix u ssaltan għal dejjem ta' dejjem. Ammen.

F'Nofsinhar

LEZZJONI QASIRA

2 Kor 13:4

Kristu kien imsallab minħabba d-dgħufija tiegħu, iżda issa jgħix bil-qawwa ta' Alla. U aħna wkoll dgħajfa fih, iżda ngħixu miegħu bil-qawwa ta' Alla għalikom.

V/. Mixhuta fit-trab hi ruhi.

R/. Aħjini int skond il-kelma tiegħek.

Talba

Mulej Ġesù Kristu, meta sallbuk, għalkemm bla ħtija, biex tifdina, minn nofsinhar 'il quddiem waqgħet dalma kbira fuq il-pajjiż kollu; aghmel li dejjem jiddi fina dak id-dawl li bih jisthoqqilna naslu fil-ħajja ta' dejjem. Int li tgħix u ssaltan għal dejjem ta' dejjem. Ammen.

Fit-Tlieta ta' wara nofsinhar

LEZZJONI QASIRA Kol 3:12-13

Intom il-magħżulin ta' Alla, il-qaddisin u l-maħbubin tiegħu. Ilbsu mela sentimenti ta' ħniena, tjeba, umiltà, ħlewwa u sabar. Stabru b'xulxin, u, jekk xi ħadd minnkom ikollu xi jgħid ma' ħaddieħor, aħfru lil xulxin; bħalma l-Mulej ħafer lilkom, hekk aghmlu intom ukoll.

V/. Ħanin u twajjeb il-Mulej.

R/. Idum ma jagħdab u kollu mogħdrija.

Talba

Mulej Ġesù Kristu, int ħfirt lill-ħalliel it-tajjeb għax nidem, u, wara li miet fuq is-salib, daħħaltu fis-saltna tiegħek; aħna wkoll nistqarru li aħna midinbin, u b'fiduċja kbira nitolbuk biex wara l-mewt tagħna tilqagħna fl-hena tal-ġenna. Int li tgħix u ssaltan għal dejjem ta' dejjem. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Int għammart, Mulej, b'setgħetek
l-art li hlaqt, u mtliet bil-bhejjem
ta' kull razza w ta' kull sura,
u tgħaxxaqt bl-għemejjel tiegħek.

Wara dan sawwart il-bniedem
fuq ix-xbieha tiegħek hlaqtu;
u mal-barka tiegħek tajtu
hakma shiħa fuq il-hlejjaq.

Rodd, Mulej, is-sliem tal-bidu
lil din l-art li tajtna naħdmu;
jerga' jidher fiha l-ordni
li ridt int fil-pjan ta' għerfek.

Agħti l-grazzja lil uliedek
biex ifittxu li, f' dil-ħidma,
jimxu lkoll id f'id bejniethom,
għas-sebħ tiegħek u l-ferħ tagħhom.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Faraġ tagħna. Ammen.

SALMODIJA

Ant. 1: Fejjaqni, Mulej, għax dnibt kontra tiegħek.

Salm 40 (41)

Hieni min jaħseb fil-fqir u d-dgħajjef; *
f'jum l-ghawg' jehilsu l-Mulej.
Il-Mulej iħarsu, †
jagħtih il-ħajja u jhennih fuq l-art; *
ma jitolqux għar-rieda ta' l-għedewwa tiegħu.
Il-Mulej jieqaf miegħu fuq is-sodda tal-mard; *
ifejjqu mill-mard meta jkun mixħut.

Jien għedt: "Henn għalija, Mulej; *
fejjaqni, għax dnibt kontra tiegħek."
L-għedewwa jixtiquli d-deni u jgħidu: *
"Meta se jmut u jintemm ismu?"
Min jiġi jżurni jgħid kliem fieragħ; †
jixtieq isir jaf aħbarijiet ħżiena, *
biex ixandarhom kif joħroġ barra.

Dawk kollha li jobogħduni
jfsfsu bejniethom kontriya; *
jaħsbu dak li hu ħażin għalija:
"Marda mill-agħar giet fuqu; *
ma jqumx iżjed mnejn hu mixħut!"
Mqar ħabibi, li fih kont nafda, *
li kiel minn ħobzi, intrefa' kontriya.

Imma int, Mulej, henn għalija u qajjimni, *
u nkun nista' nagħtihom li ħaqqhom.
Minn dan nagħraf li int kuntent bija, *
li l-għadu ma jifraħx minħabba fija.
U lili inti żżommni, għax jien bla ħtija, *
u tqeghedni għal dejjem quddiemek.

Imbierek il-Mulej, Alla ta' Izrael, *
minn dejjem għal dejjem. Amen! Amen!
Glorja.

Ant. 1: Fejjaqni, Mulej, għax dnibt kontra tiegħek.

Ant. 2: Il-Mulej ta' l-eżerċi magħna, fortizza għalina Alla ta' Ġakobb!

Salm 45 (46)

Kenn u qawwa hu Alla għalina, *
għajnuna kbira sibnieh fid-dwejjaq.
Għalhekk ma nibzghux jekk l-art titriegħed, *
jew jiġġarrfu l-muntanji f'nofs ta' baħar;
anqas jekk jgħajtu u jogħlew ilmijietu, *
jew jittheżhzu l-muntanji bit-tqanqil tiegħu.

Il-Mulej ta' l-eżerċti magħna, *
fortizza għalina Alla ta' Ġakobb!

Hemm xmara li s-swieqi tagħha,
jferrħu l-belt ta' Alla, *
l-għamara qaddisa ta' l-Għoli.
Hemm Alla f'nofsha, ma titharrikx; *
jgħinha Alla mat-tbexbix tas-sebħ.
Triegħdu l-ġnus, iġġarrfu s-saltniet, *
iddewwbet l-art, malli semma' leħnu.

Il-Mulej ta' l-eżerċti magħna, *
fortizza għalina Alla ta' Ġakobb!

Ejjew, araw x'għamel il-Mulej, *
għemejjel ta' l-għageb fuq l-art.
Iwaqqaf il-gwerer sa tarf l-art; †
l-ark jaqsam u l-lanza jkisser, *
jaħraq it-tarki bin-nar, u jgħid:
"Biżżejjed! Kunu afu li jien Alla; *
għoli fuq il-ġnus, għoli fuq l-art!"

Il-Mulej ta' l-eżerċti magħna, *
fortizza għalina Alla ta' Ġakobb!
Glorja.

Ant. 2: Il-Mulej ta' l-eżerċti magħna, fortizza għalina Alla ta' Ġakobb!

Ant. 3: Il-ġnus kollha jiġu jinjteħtu quddiemek, Mulej.

Kantiku Apok 15:3-4

Kbar u ta' l-ghageb l-ghemejjel tieghek, *
Mulej, Alla li tista' kollox;
sewwa u veri t-triqat tieghek, *
Sultan tal-ġnus.

Min, Mulej, ma jibżax minn ismek? *
Min ma jsebbħux?
Għaliex int waħdek qaddis; †
u l-ġnus kollha jiġu jinxteħtu quddiemek, *
għax magħrufa saru l-ġudizzji tieghek.
Glorja.

Ant. 3: Il-ġnus kollha jiġu jinxteħtu quddiemek, Mulej.

LEZZJONI QASIRA

Rum 15:1-3

Aħna, li aħna shaħ fil-fidi, għandna ngħinu lid-dgħajfa jerfġhu l-piż tagħhom; mhux ngħogbu lilna nfusna. Kull wieħed minna għandu jfittex jogħġob lil għajru għall-ġid tiegħu u għall-edifikazzjoni. Għax Kristu ma fittixx jogħġob lilu nnifsu, kif inhu miktub. It-tagħjir ta' dawġ li għajru lilek waqa' fuqi.

RESPONSORJU QASIR

R/. Kristu haħbna u haħlna minn dnubietna * Bis-saħħa ta' demmu. Kristu.
V/. U għamilna saltna u qassisin għal Alla. * Bis-saħħa ta' demmu. Glorja. Kristu.

Ant. tal-kantiku ta' Marija:

Il-Mulej haħsiebna, qaddejja tiegħu, għax ftakar fil-ħniena tiegħu.

Ruhi tfahħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.

Għax is-Setgħani għamel miegħi hwejjeg kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzġhu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Nizzel is-setgħana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.
Ha ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.
Glorja.

Ant. tal-kantiku ta' Marija:

Il-Mulej ha ħsiebna, qaddejja tiegħu, għax ftakar fil-ħniena tiegħu.

PREĊI

Imbierek Alla, għax fil-ħniena tiegħu jipprovdi lil min hu fil-bżonn u jimla bil-ġid lil min hu bil-ġuħ. B'fiduċja kbira nitolbuk u ngħidulu:

Uri lilna, Mulej, it-tjieba tiegħek.

Mulej, Missier l-aktar hanin nitolbuk għall-membri batuti tal-Knisja tiegħek:

- ftakar fit-tbatija tas-salib u s-sagrificċju li offrielek Kristu, ir-Ras tagħhom.

Ehles lill-imjassrin, iftaħ għajnejn l-għomja:

- hu ħsieb l-iltiema u r-romol.

Libbes lill-fidili kollha bl-armatura tiegħek:

- agħtihom il-qawwa biex jifilħu jieqfu għat-tnassis tax-xitan.

Mulej hanin, kun magħna fl-aħħar nifs ta' hajjitna:

- zommna fidili sa l-aħħar biex inhallu din id-dinja fis-sliem tiegħek.

Ohroġ lil hutna l-mejtin għad-dawl li fih int tgħammar:

- agħtihom li jarawk wiċċ imbwiċċ għal dejjem.

Missierna

Talba

Mulej, ħares lejna, qaddejja tiegħek, u aġtina l-grazzja li jkollna dejjem il-ħila ngorru fuqna l-madmad ħelu tal-Feddej tagħna, fuq l-eżempju li tana fil-passjoni tiegħu l-istess Ibnek Ġesù Kristu Sidna, li miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

TALBA TA' GHELUQ IL-JUM

IL-ĠIMGHA

V. O Alla, ejja ehlisni.

R. Mulej, fittex għinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-
ċelebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

I. *Issir l-istedina għall-penitenza.*

Huti, ejjew nagharfu htijietna.

Isir ftit tas-skiet. Imbagħad kulhadd flimkien jistqarr:

Nistqarr 'l Alla li jista' kollox,
u lilkom, ħuti, li jiena dnibt ħafna bil-ħsieb,
bil-kliem, bl-egħmil u billi ħallejt dmirijietni:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Ihenn għalina Alla li jista' kollox,

jaħfrilna dnubietna, u jwassalna għall-ħajja ta' dejjem.

R/. Ammen.

Jew

II. *Issir l-istedina għall-penitenza.*

Huti, ejjew nagharfu htijietna.

Isir ftit tas-skiet. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtina.

Tingħata l-assoluzzjoni:

Ihenn għalina Alla li jista' kollox,

jaħfrilna dnubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Ħuti, ejjew nagħharfu ħtijietna.

Isir ftit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qiegħed fil-lemin tal-Missier, biex tidħol għalina: Mulej ħniena.

R. Mulej, ħniena.

Tingħata l-assoluzzjoni:

Iħenn għalina, Alla, li jista' kollox,

jaħfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tgħasses fuqna u tieqaf magħna.

Fik u bik jistrieħu qlubna,
jibqgħu jħossu l-kenn ta' mħabbtek,
sabiex għada minn filgħodu
jisbħu jgħannu l-glorja tiegħek.

Bierek jiemna b'saħħa tajba,
żid il-ħegġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu farag tagħna. **Ammen.**

SALMODIJA

Barra Ż.GH.:

Ant. Binhar u bil-lejl, Mulej, nitniehed quddiemek.

Ż.GH.:

Ant. Hallelujah, hallelujah, hallelujah.

Salm 87 (88)

Talba fil-mard

Din hi s-siegħa tagħkom u s-setgħa tad-dlamijiet. (Lq 22:53)

Mulej, Alla tiegħi, binhar jien ngħajjat, *
billejl jien nitniehed quddiemek.
Ha tasal it-talba tiegħi għandek, *
agħti widen għat-talba tiegħi.

Għax ruhi mimlija bl-hemm, *
lejn il-qabar qed toqrob ħajti.
Jien magħdud ma' min nieżel fil-ħofra, *
sirt qisni bniedem bla saħħa.
Fost il-mejtin hu friexi, *
bħall-maqtulin mimduda fil-qabar,
li fihom ma tiftakarx iżjed *
u m'humiex aktar taħt idejk.

Inti xħettni f'qiegħ il-ħofra, *
fid-dlamijiet, f'qiegħ l-art.
Fuqi tagħfas il-qilla tiegħek, *
fuqi tfajt l-imwieg kollha tiegħek.

Ħadtli 'l ħbiebi 'l bogħod minni, *
għamilti niġra ta' l-għajb għalihom;
ninsab magħluq, u ma nistax noħroġ; *
għajnejja mdallma bl-għali.
Lilek, Mulej, kuljum insejjaħ, *
lejk immidd idejja.

Tagħmel int għegubijet mal-mejtin, *
jew se jqumu l-erwieħ biex ifaħħruk?

Tixxandar fil-qabar it-tjieba tiegħek, *
jew f'post it-telfien il-fedeltà tiegħek?
Jingħarfu fid-dlam l-għegubijiet tiegħek, *
jew f'art il-minsija l-gustizzja tiegħek?

Imma jien, Mulej, lejk ngħajjat, *
fil-ghodu għandek tasal it-talba tiegħi.
Għaliex, Mulej, twarrabni, *
u taħbi wiċċek minni?

Imsejken jien, u qisni mejjet sa minn zgħożiti, *
inhossni mifni, mgħobbi bil-biża' tiegħek.
Għaddiet minn fuqi l-qilla tiegħek, *
fnietni l-imgiba tiegħek tal-biża'.
Kuljum bħall-ilma jdawwruni, *
flimkien minn kull naħa jagħlquni.
Int begħidt minni l-ħbieb u l-qraba, *
shabi huma d-dlamijiet.

Glorja.

Barra Z.GĦ.:

Ant. Binhar u bil-lejl, Mulej, nitniehed quddiemek.

Z.GĦ:

Ant. Hallelujah, hallelujah, hallelujah.

LEZZJONI QASIRA Ġer 14:9

Int qiegħed f'nofsna, Mulej, u ahna msemija għalik: la thalliniex, Mulej,
Alla tagħna.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Ħadd il-Għid u l-ottava jingħad:

Ant. Dan hu l-jum li għamel il-Mulej; ħa nifirħu u nithennew fih. Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nħar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

KANTIKU EVANGĠELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' tħalli l-qaddej tiegħek *
imur fis-sliem, skond kelmttek;
ghaliex ġħajnejja raw *
is-salvazzjoni tiegħek,
li int ħejjejt *
ġħall-popli kollħa:
dawl biex idawwal il-ġnus, *
u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nħar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

Talba

Agħtina, o Alla li tista' kollox, li b'qalbna kollħa ningħaqdu ħaġa waħda ma' Ibnek midfun, biex jistħoqqilna nqumu miegħu f'ħajja ġdida. Hu li jġħix u jsaltan ġħal dejjem ta' dejjem. **R/. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjed.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm ħelwa ta' Kristu l-Feddej,
int bieb illi jagħti ġħas-sema,
int kewkba tal-baħar, Marija!

Ħarisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min ħalqek
fis-siegħa li lqajt it-tislma
li tak Gabrijel, u bqajt xebba,
kif qabel, hekk wara t-tnissil.
Ħenn, Omm, għal uliedek midinba.

jew

Is-sliem, o Sultana
tas-sema, Sidt l-angli;
int l-għerq u l-bieb safi
mnejn gie dawl id-dinja.
O Vergni glorjuża,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
ħajja, ħlewwa u tama tagħna, sliem għalik.
Lilek ingħajjtu,
għaliex aħna tturufnati, ulied Eva.
Lilek nitniehdu, aħna li nibku u nolfqu
f'dan il-wied ta' dmugh.
Ejja, mela, avukata tagħna,
dawwar lejna
dawk il-għajnejn tiegħek tal-ħniena;
u wrina, wara dan it-turufnament,
lil Ġesu', frott imbierek tal-ġuf tiegħek.
O Ħanina, o pija, o ħelwa Vergni Marija.

jew

Taħt il-ħarsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi ħtiġijietna,
u eħlisna dejjem minn kull tiġrib,

o Verĝni glorjuža u mbierka.